



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 22.09.2026



பட்டினப்பாக்கம் மீனவர் எதிர்ப்பு!

உருப்படியாகச் செய்ய வேண்டிய எதையும் முதலமைச்சர் விஜய் செய்யவில்லை. ஒரு புதிய ஆட்சி வந்தால், மக்களுக்குக் கொடுத்த வாக்குறுதிகளை படிப்படியாக நிறைவேற்ற வேண்டும். அதைச் செய்யவில்லை. அறிவிக்கப் பட்ட ஓரிரு திட்டங்களும் அரைகுறையாகச் செய்து தரப்பட்டுள்ளன. அல்லது கடந்த ஆட்சி செய்த திட்டங்களைத் தொடர வேண்டும். அதையும் செய்யவில்லை விஜய். பல திட்டங்களை முடக்கிவிட்டார். பல திட்டங்களுக்கு ஸ்டிக்கர் ஒட்டி பெயரை மாற்றிவிட்டார். இதுதான் விஜய் செய்திருப்பது.

அவருக்கோ அவரது அமைச்சர்களுக்கோ கனவுகள் இல்லை. சிந்தனைத் திறன் இல்லை. தொலை நோக்குப் பார்வை இல்லை. மொத்தத்தில் ஆட்சி அதிகாரத்தை வைத்து என்ன செய்வது என்று தெரியவில்லை. ஆனால் கெட்ட எண்ணங்கள் மட்டும் நிறைய இருக்கின்றன. அவதூறுகள் மூலமாக ஆட்சி நடத்துவது போலக் காட்டிக் கொள்ள நினைக்கிறார். தி.மு.க. மீது பழிபோட்டு தனது ஆட்சியை நகர்த்தப் பார்க்கிறார்.

ஊரான் வீட்டு நெய்யில் தனக்கு ஸ்வீட் செய்து கொண்டு இருக்கிறார். நபகர் அஜித்குமாரின் கார் ரேஸ் தொடங்கி வைக்க சொந்தச் செலவில் போகவேண்டியவர் அரசாங்க காசில் லண்டன் சென்று வந்துள்ளார். தலைமைச் செயலகத்தில் காலம் காலமாக இதுவரை ஆண்ட அனைத்து முதலமைச்சர்களும் இருந்த அறையை, நாமக்கல் கவிஞர் மாளிகைக்கு மாற்றி 6 கோடி ரூபாயைச் செலவு செய்தார். மேட்டூர் அணைத் தண்ணீரைத் திறந்து வைக்க சேலம் சென்ற ஒரு மணி நேரத்துக்கு 5 கோடி ரூபாய் பாதுகாப்புச் செலவாம். இத்தகைய கூழலில் 1200 கோடி ரூபாய் மதிப்பில் புதிய தலைமைச் செயலகம் கட்டப் போகிறாராம்.

இந்திய நாடாளுமன்றம் கட்டவே 900 கோடி ரூபாய் தான் செலவு செய்யப்பட உள்ளது. இவர்கள் 1200 கோடி ரூபாயில் தலைமைச் செயலகம் கட்டப் போகிறார்களாம். ரூ.6 கோடியில் தனக்கு அறை கட்டியதிலேயே பல்வேறு முறைகேடுகள் நடந்தன. ரூ.1200 கோடியில் கட்டும்போது ஆயிரக்கணக்கான முறைகேடுகள் நடக்கத்தான் போகிறது.

தலைமைச் செயலகம் கட்டுவதற்காகத் தேர்வு செய்துள்ள பட்டினப்பாக்கம் என்பது மீனவர்கள் காலம் காலமாக வாழும் பூமி ஆகும். பட்டினப்பாக்கத்தில் புதிதாக தலைமைச் செயலகம் கட்ட உள்ள பகுதிக்கு தெற்கில் முள்ளிக்குப்பம், சீனிவாசபுரம் ஆகிய மீனவ கிராமங்கள் உள்ளன. வடக்குப் பகுதியில் ராஜீவ் காந்தி நகர், பவானி குப்பம், இருதயபுரம், செல்வராஜபுரம், டூயிங் குப்பம், நொச்சி நகர், நொச்சிக்குப்பம் ஆக மொத்தம் 12 குடியிருப்புப் பகுதிகள் இரு மருங்கிலும் ஒரு கிராம மீட்டருக்கு உள்ளாகவே உள்ளன. இங்கு வசிப்பவர்களில் பெரும்பாலானவர்கள் மீனவ மக்கள்.

இப்பகுதியில் தலைமைச் செயலகம் அமைக்கக் கூடாது என்று முள்ளிக்குப்பம் மீனவர்கள் பஞ்சாயத்து சபை கூடி கடுமையான எதிர்ப்பை பதிவு செய்துள்ளனர். விஜய் அரசாங்கத்துக்கு எதிராகக் கடுமையாக இவர்கள் போராடி வருகிறார்கள். “சுறா படத்தில் மீனவராக நடித்த விஜய், நிஜத்தில் எங்களை ஏமாற்றி விட்டார்” என்று கொந்தளிக்கிறார்கள்.

முள்ளிக்குப்பம் பகுதியில் 20 லட்சம் சதுர அடி பரப்பளவில் புதிய சட்டமன்றம், தலைமைச் செயலகக் கட்டட வளாகம் அமைக்கும் திட்டத்தை தமிழ்நாடு அரசு உடனடியாகக் கைவிட வேண்டும் என்றும், இதற்கான விரிவான திட்ட அறிக்கை தயாரிப்புக்கு நிதி ஒதுக்கீடு செய்யக் கூடாது என்றும் தமிழ்நாடு நிதித் துறைச் செயலாளருக்கு கோரிக்கை மனு அளித்துள்ளார்கள்.

வரலாற்றுப் பூர்வமாக தங்களுக்கு இப்பகுதியில் வாழ்விட உரிமை வழங்கப்பட்டுள்ளது என்றும், அதனடிப்படையில் தலைமுறையாக வாழ்ந்து வருகிறோம் என்றும் மீனவர்கள் சொல்லி இருக்கிறார்கள். இப்பகுதியை கடற்கரை மண்டல மேலாண்மைத் திட்டத்தின் கீழ் மீனவர்களுக்கான நீண்ட காலக் குடியிருப்புப் பகுதியாக அறிவிக்க வேண்டும் என்ற தங்களது கோரிக்கை நீண்ட காலமாக அரசின் பரிசீலனையில் இருப்பதாகவும் அவர்கள் சுட்டிக் காட்டி இருக்கிறார்கள்.

“தலைமைச் செயலகம் அமைக்கப்பட்டால் உருவாக்கப்படும் அதி உயர் பாதுகாப்பு வளையங்கள், போக்குவரத்துத் தடைகள், விழுநேரக் கட்டுப்பாடுகளால் பாரம்பரிய சாலையோர மீன் விற்பனை, வலை பராமரிப்பு மற்றும் அன்றாட மீன் பிடித் தொழில் முற்றிலுமாக முடங்கும் அபாயம் உள்ளது” என்றும் அவர்கள் எச்சரித்துள்ளார்கள்.

ஆயிரக்கணக்கான மீனவர்களின் குடும்பங்கள் அங்கிருந்து அப்பறப்பட்டுத் தப்புவது தான் நடக்கப் போகிறது. மேலும், இது சட்டமன்றம், தலைமைச் செயலகம் கட்டப்படுவதற்கு சரியான இடமும் அல்ல.

2004 ஆம் ஆண்டு டிசம்பர் மாதம் சுனாமியில் அதிகம் பாதிக்கப்பட்ட இடம் இது. சென்னையில் மட்டும் 206 பேர் மரணம் அடைந்தார்கள். சென்னை முதல் கன்னியாகுமரி வரை கடற்கரைப் பகுதிகளைச் சூறையாடியது அந்தச் சுனாமி. கடற்கரையோரப் பகுதிகளில் 10 ஆயிரத்துக்கும் மேற்பட்டோர் மரணம் அடைந்தார்கள். இத்தகைய ஒரு கடற்கரைப் பகுதியை யாராவது தலைமைச் செயலகம் கட்டத் தேர்வு செய்வார்களா?

இதன் மூலமாக மீனவர்களை அவர்களது வாழ்விடங்களில் இருந்து அப்புறப்படுத்த நினைக்கிறார் விஜய். அவரது பல செயல்பாடுகள் மரம்பாக இருக்கின்றன. சென்னை விமான நிலைய நிர்வாகத்தை தனியாருக்கு மாற்றக் கோரி பிரதமர் மோடிக்கு, முதலமைச்சர் விஜய் கடிதம் எழுதி இருக்கிறார். கடந்த ஆகஸ்ட் மாதம் பிரதமர் மோடிக்கு எழுதிய கடிதத்தை ரகசியமாக வைத்துள்ளது இந்த அரசு.

விமான நிலையங்களை எடுத்து பராமரிக்கும் தனியார் நிறுவனங்களின் அதிபர்கள், விஜய்யை நேரில் வந்து சந்தித்துள்ளார்கள். இதற்கும் பரந்தூர் விமான நிலையத் திட்டத்தை ரத்து செய்ததற்கும் பின்னணி உள்ளது. விமான நிலையத்தை ரத்து செய்துவிட்டு, அந்த இடத்தை வேறு பணிகளுக்கு மடை மாற்றம் செய்ய விஜய் திட்டமிடுகிறார். அத்தகைய கெட்ட எண்ணத்தில்தான் மீனவர்களிடம் இருந்தும் நிலங்கள் பறிக்கப்பட இருக்கிறது.

பட்டினப்பாக்கத்தில் தலைமைச் செயலகம் கட்டுவதால் மீனவ மக்களின் வாழ்வாதார உரிமைகள் பாதிக்கப்படும். அவர்களது அன்றாட வாழ்க்கை பாதிக்கப்படும். கடலோரச் சூழலியல் பாதிப்பை அடையும். காலநிலைப் பாதிப்புகளும் காலப்போக்கில் ஏற்படும். பொதுமக்களுக்கும் கடலுக்கும் கடற்கரைக் குமான உறவு பாதிக்கப்படும். 1200 கோடி ரூபாய் செலவு செய்து கட்டடம் கட்ட பாதுகாப்பான இடமும் அது அல்ல. அரசு ஊழியர்கள் அச்சமற்ற நிலையில் அங்கு பணி புரியவும் முடியாது. எனவே பட்டினப்பாக்கத்தில் தலைமைச் செயலகம் அமைப்பது அனைத்து வகையிலும் பாதகமான முடிவே ஆகும்.



கழகத் தலைவர் மு.க.ஸ்டாலின் அவர்கள், நேற்று முன்தினம் (20.09.2026), மாலை, சேலம் - நாரணம்பாளையம் பிரிவில் அமைந்துள்ள பிருந்தாவனில் நடைபெற்ற, பி.கார்த்திகேயன் - திருமதி கே. பிரேமலதா ஆகியோரின் மகன் கே. விஷ்ணு வர்தன் - எஸ். ஷாம்பலி ஸ்ரீ ரங்கா லக்ஷ்மி ஆகியோரின் திருமண வரவேற்பு நிகழ்ச்சியில் கலந்துகொண்டு மணமக்களை வாழ்த்தினார். திருமதி துர்கா ஸ்டாலின், கழக துணைப் பொதுச் செயலாளர் கனிமொழி கருணாநிதி எம்.பி., முன்னாள் அமைச்சர்கள் இரா. ராஜேந்திரன். பி.பழனிப்பன், டி.ஆர்.பி.ராஜா, நாடாளுமன்ற உறுப்பினர்கள் கலாநிதி வீராசாமி. ஆ.மணி உள்ளிட்ட முன்னணியினர் உடன் உள்ளார்கள்.



மதுராந்தகத்தில், மதுராந்தகம் சட்டமன்றத் தொகுதி இடைத்தேர்தல் பணிகள் குறித்த, தி.மு.க. இளைஞர் அணி நிர்வாகிகள் ஆலோசனைக் கூட்டம் நேற்று முன்தினம் நடைபெற்றது. இதில் கழக இளைஞர் அணிச் செயலாளரும் சட்டமன்ற எதிர்க்கட்சித் தலைவருமான உதயநிதி ஸ்டாலின் அவர்கள் கலந்துகொண்டு எழுச்சிமிக்க உரையாற்றினார். இதில் கொற்பா எ.வ.வேலு, முன்னாள் அமைச்சர் எஸ்.ரகுபதி, காஞ்சிபுரம் வடக்கு மாவட்டக் கழகச் செயலாளர் தா.மோ. அன்பரசன், காஞ்சிபுரம் தெற்கு மாவட்டக் கழகச் செயலாளர் க.சுந்தர் இளைஞர் அணி மாநில துணைச் செயலாளர்கள் பிரபு கஜேந்திரன், எஸ்.ஜோயல், ப.அப்துல் மாலிக், நா.இளையராஜா, ஜி.பி.ராஜா, ஒன்றியக் கழகச் செயலாளர்கள் கே.கண்ணன், பி.வெஸ்.சத்யசாய், ஜி.தம்பு, பொன்.சிவக்குமார், டி.வி.கோகுல கண்ணன், நகரக் கழகச் செயலாளர் கே.குமார், பேரூர் கழகச் செயலாளர்கள் ஆ.சுந்தரமூர்த்தி, வி.டி.ஆர்.வி.வி.லெட்சுமி மாவட்ட இளைஞர் அணி அமைப்பாளர் யுவராஜ், துணை அமைப்பாளர்கள் மணி, பாலராஜ், சஞ்சய் காந்தி, ஆன்டோ சிரில் ராஜ், ஆர்.எஸ்.யுவராஜ், அருள்முகன், இளம்பரிதி, மாநகர அமைப்பாளர் சுகுமார், துணை அமைப்பாளர்கள் நந்தா என்கின்ற விநாயகமூர்த்தி மற்றும் குணசேகர் உட்பட கழக முன்னணியினர் பலரும் கலந்து கொண்டனர்.

அடுத்த ஜென்மத்தில் விவசாயியாக பிறப்பேன் என்று வெற்று வசனம் பேசிய முதலமைச்சர்

முழு பயிர்க்கடன் கேட்டு போராடும் விவசாயிகளை சந்திக்க மறுப்பதா?

எதிர்க்கட்சித் தலைவர் உதயநிதி ஸ்டாலின் கண்டனம்!

சென்னை, செப். 22- அடுத்த ஜென்மத்தில் விவசாயியாக பிறப்பேன் என்று வெற்று வசனங்களை பேசிய முதலமைச்சர், முழு பயிர்க்கடன் கேட்டு போராடும் விவசாயிகளை சந்திக்க மறுப்பதா? என்று எதிர்க்கட்சித் தலைவர் உதயநிதி ஸ்டாலின் அவர்கள் கண்டனம் தெரிவித்துள்ளார்.

தமிழ்நாடு சட்டமன்ற எதிர்க்கட்சித் தலைவர் உதயநிதி ஸ்டாலின் அவர்கள் விடுத்துள்ள சமூக வலைதளப் பதிவு வருமாறு:-

இந்த Dummy ஆட்சியாளர்களின் விளம்பர வெறியால், சம்பா பயிரைக் காப்பாற்ற முடியுமா என்ற அச்சத்தில் டெட்டா விவசாயிகள் தவித்து வருகின்றனர்.

விளம்பரத்திற்காக விவசாயிகளை வஞ்சிப்பதா?

குறுவை சாகுபடிக்கு திறக்க வேண்டிய நேரத்தில் மேட்டூர் அணையை திறக்காமல் முதலமைச்சர் விவசாயி



களை வஞ்சித்தார்.

இந்த கூழலில், “சம்பா சாகுபடிக்கு அணையின் நீர்மட்டம் உயர்ந்த பிறகு செட்டம்பர் இறுதியில் தண்ணீர் திறந்துவிட வேண்டும்” என்று விவசாயிகள் சொன்னதை ஏற்காமல், வெற்று விளம்பரத்துக்காக செட்டம்பர் 1 ஆம் தேதியே திறந்து வைத்தார்.

தற்போது அணைக்கான நீர் வரத்து 4000 கன அடி என குறைந்து விட்ட நிலையில், அணையின் நீர் மட்டமும் 40 அடியை நோக்கி குறைந்து கொண்டு செல்கிறது.

இதனால் கடை மடை வரை தண்ணீர் சேருவதும் பயிரின் பூப்பு நேரத்தில் தண்ணீர் வருவதும் சந்தேகம் என்பதால், சம்பா சாகுபடியை திட்டமிட்டபடி செய்ய முடியாது என்று விவசாயிகள் வேதனை தெரிவிக்கின்றனர்.

குறுவை சிறப்பு தொகுப்புக்கும் - வறட்சி நிவாரணத்தும் வித்தியாசம் புரியாமல் பேசிய முதலமைச்சர், இன்றைக்கு

@d_next பேப்பரை படித்திருந்தால் விவசாயிகளின் இந்த அவலநிலை புரிந்து இருக்கும்.

ஆறுநீர்ப்பாசனத்தை நம்பி சம்பா சாகுபடியில் இறங்க வேண்டாம் என்று வேளாண் வல்லுநர்கள் கூறும் அளவிற்கு நிலைமையை மோச

மாக்கி வைத்துள்ளது இந்த Circus அரசாங்கம்.

அடுத்த ஜென்மத்தில் விவசாயியாக பிறப்பேன் என்று வெற்று வசனங்களை பேசிய முதலமைச்சருக்கு, முழு பயிர்க்கடன் கேட்டு போராடும் விவசாயிகளை சந்திக்கக் கூட மனம் வரவில்லை.

திருச்சியில் போராடிய விவசாயிகளிடம் 5 நிமிடம் மட்டுமே அதிகார திமிரோடு பேசிவிட்டு சென்ற அமைச்சர்களை கண்டித்து அதற்கு ஒரு போராட்டம் நடத்தும் அளவில் தான் இந்த Reels வெறி ஆட்சி இருக்கிறது.

விளம்பரத்திற்காக விவசாயிகளை வஞ்சிக்காமல், வேளாண் பெருங்குடி மக்களுக்கு வறட்சி நிவாரணத்தை யும், முழுப்பயிர்க்கடன் தள்ளுபடியையும் இந்த அரசு உடனே வழங்க வேண்டும்..

இவ்வாறு உதயநிதி ஸ்டாலின் அவர்கள் தெரிவித்துள்ளார்.

பட்டினப்பாக்கத்தில் புதிய தலைமைச் செயலகம்:

முதல்வருக்கே தெரியாமல் அறிவிக்கும் சூப்பர் சி.எம். யார்?

கழக சட்டத்துறை இணைச் செயலாளர் ஜ.பரந்தாமன் சரமாரி கேள்வி!

சென்னை, செப். 22- முதல்வரை பட்டினப்பாக்கம் கட்டும் பணிகளை செய்யும் சக்தி எது? தி.மு.க. சட்டத்துறை இணைச்செயலாளர் பரந்தாமன் சரமாரி கேள்வி எழுப்பியுள்ளார்.

தி.மு.க. சட்டத்துறை இணைச் செயலாளரும், மதுராந்தகம் தி.மு.க. வேட்பாளருமான ஜ.பரந்தாமன் தமது சமூக வலைதளப் பதிவில் கூறியிருப்பதுவா:-

வாயை திறந்தாலே பொய் என்பதற்கு உதாரணமாக வாழும் அமைச்சரின் லேட்டஸ்ட் பொய். பட்டினப்பாக்கத்தில் தலைமைச் செயலகம் கட்டும் முடிவை முதல்வர் விஜய் இன்னும் எடுக்கவில்லையாம். ஏமாற்றி பழகி விட்டோம் என்பதற்காக, எதை சொன்னாலும் நம்பி ஏமாந்து விடுவார்கள் என்று மக்களை ஏளனமாக நினைப்பதா?

எந்த இடத்தில் தலைமைச் செயலகத்தை கட்டுவது என ஆராய்வு குழு அமைத்து, இந்தந்த இடங்களை ஆராய்ந்து சொல்லுங்கள் என இம் தேர்வு செய்வதற்கான அரசாணை வெளியிடப்படமுந்தால், முதல்வர் இன்னும் முடிவெடுக்கவில்லை என சொல்வதில் ஒரு நியாயம் இருக்கிறது. ஆனால், இடத்தை முடிவு செய்து, இத்தனை லட்சம் சதுர அடியில் கட்டும் கட்டுகிறோம். அதில்,

வருவாய்த்துறைக்கு சொந்தமான இடம் எவ்வளவு, வீட்டுவசதி வாரியத் திறகு சொந்தமான அரசு நிலம் எவ்வளவு என விரிசாக 25.55 ஏக்கர் நிலத்தில் போர்வோர் எட்டேட்டில், 1,200 கோடியில் தலைமைச் செயலகம் கட்டப்படும் என்று ‘inprinciple

approval’ கொடுத்த ஓர் அரசாணை வெளியாகியுள்ளது. இப்படி ஓர் ஆணை முதல்வருக்கு தெரியாமல் எப்படி வர முடியும் அல்லது முதல்வரை பட்டினப்பாக்கம் கட்டும் பணிகளை மேற்கொள்ளும் கட்டும் பணிகளை மேற்கொள்ளும் சக்தி எது?

எல்லா தரப்பினரின் எதிர்ப்பையும் மீறி மீனவர்கள் வாழ்வாதாரத்தை அழித்து, அவர்கள் வயிற்றில் அடித்து தலைமைச் செயலகம் கட்ட முதல்வருக்கு கூட தெரியாமல் அறிவிக்கும் அதி காரம் உள்ள சூப்பர் சிம் யார்? பொய் சொல்லி, மடை மாற்றி மக்களை ஏமாற்றும் போக்கை தவிர்த்து



திக்கொள்ள வேண்டும். தேர்மையாக மக்களை எதிர்கொண்டு பதில் சொல்ல வேண்டும். இவ்வாறு ஜ.பரந்தாமன் தமது சமூக வலைதளப் பதிவில் கூறியுள்ளார்.



தி.மு.க. தலைவர் மு.க.ஸ்டாலின், தி.மு.க. இளைஞர் அணிச் செயலாளர், தமிழ்நாடு சட்டமன்ற எதிர்க்கட்சித் தலைவர் உதயநிதி ஸ்டாலின் ஆகியோர் ஆசிபெற்ற தடாஞ்சாவடி தொகுதி இடைத்தேர்தல் தி.மு.க. வேட்பாளர் கு.சேது (எ) சேதுசெல்வம் தொகுதி முழுவதும் கழக நிர்வாகிகளுடன் தீவிர வாக்கு சேகரிப்பில் ஈடுபட்டு வருகிறார். அதன் ஒரு பகுதியாக புதுச்சேரி, கடலூர் மறை மாவட்ட போராய் பிரான்சிஸ் கலிஸ்ட்டை அவரது இல்லத்தில் தி.மு.க. வேட்பாளர் சேதுசெல்வம் நேரில் சந்தித்து வாழ்த்துப் பெற்றார். இந்த சந்திப்பின்போது கழக கொள்கை பரப்புச் செயலாளரும், புதுச்சேரி மாநில தேர்தல் பொறுப்பாளருமான எஸ்.ஜெகதீரட்சுடன் எம்.பி., தி.மு.க. துணைப் பொதுச்செயலாளரும், முன்னாள் அமைச்சருமான க.பொன்முடி, புதுச்சேரி மாநிலக் கழக அமைப்பாளர் இரா. சிவா, அவைத் தலைவர் எஸ்.பி. சிவக்குமார், துணை அமைப்பாளர் வி. அனீபால்கென்னடி, சட்டமன்ற உறுப்பினர் வே.கார்த்திகேயன் ஆகியோர் உடனிருந்தனர்.